

खबर संक्षेप

निशुल्क आपातकालीन एम्बुलेंस सेवा शुरू

हिंसार। भाई कन्हैया मानव सेवा ट्रस्ट सिरसा की ओर से निशुल्क आपातकालीन एम्बुलेंस सेवा का शुभारंभ यादव धर्मशाला में मुख्य अतिथि के रूप में पहुंचे सेवानिवृत्त मंडल आयुक्त अशोक कुमार गर्ग ने हरी झंडी दिखाकर किया। कार्यक्रम की अध्यक्षता समाजसेवी राकेश अग्रवाल ने की। इस अवसर पर पदमश्री सरदार गुरविंदर सिंह, रॉड्र यादव, हरि सिंह, सत्येंद्र यादव, अनिल कसाना आदि थे।

देसी कट्टे सहित महिला को किया गिरफ्तार

उकलाना। पुलिस ने एक महिला को गिरफ्तार करके उससे 315 बोर का अवैध देसी कट्टा व 2 जिंदा कारतूस बरामद किए हैं। महिला की पहचान बिठमड़ा निवासी सुमन के रूप में हुई है। सुमन का अपने पति से मनमुटाव चल रहा था। वह अपने पति को नुकसान पहुंचाने की फिराक में थी और उसने एक दोस्त के माध्यम से अवैध असलहा मंगवाया था। पुलिस उसके दोस्त को भी तलाश रही है।

आशवासनों के बाद भी नहीं हुआ माइग्रेशन, 13 दिन में तीसरी बार विधायक आवास पहुंची छात्राएं

बेमियादी धरना शुरू, रात को भी डटी रहेंगी

नाराज नर्सिंग छात्राओं ने विधायक भयाना के आवास पर डाला डेरा

हरिभूमि न्यूज >>> हांसी

नारनौद उपमंडल के एक निजी नर्सिंग कॉलेज की छात्राएं माइग्रेशन की मांग को लेकर शुक्रवार को तीसरी बार विधायक विनोद भयाना के आवास पर पहुंचीं। दो बार आश्वासन मिलने के बावजूद माइग्रेशन में देरी से नाराज छात्राओं ने विधायक आवास के बाहर सरकार के खिलाफ नारेबाजी करते हुए अनिश्चितकालीन धरना शुरू कर दिया। छात्राओं ने स्पष्ट किया कि वे रात में भी धरने पर डटी रहेंगी।

छात्राओं का कहना है कि जब तक उन्हें माइग्रेशन सर्टिफिकेट नहीं मिल जाता, तब तक उनका धरना जारी रहेगा। भारतीय किसान यूनियन (बीकेयू) के नेता भी बड़ी संख्या में छात्राओं के समर्थन में पहुंचे। उन्होंने छात्राओं की मांग को उचित बताते हुए माइग्रेशन में हो रही देरी की निंदा की।

धरने पर बैठी छात्राओं को समझाने पहुंचे विधायक विनोद भयाना ने बताया कि माइग्रेशन की फाइल पर एजुकेशन डायरेक्टर के हस्ताक्षर हो चुके हैं, जबकि कॉलेजों की फाइलन सूची पर एजुकेशन डायरेक्टर और मुख्यमंत्री नायब सिंह सेनी के हस्ताक्षर बाकी हैं। उन्होंने कहा कि हस्ताक्षर होते ही माइग्रेशन सर्टिफिकेट जारी कर दिए जाएंगे। विधायक ने बताया कि एजुकेशन डायरेक्टर के बीमार होने के कारण प्रक्रिया में विलंब हुआ है। उन्होंने कहा कि छात्राओं की पढ़ाई बाधित न हो, इसके लिए वे स्वयं दो दिन चंडीगढ़ में रहकर फाइल को एजुकेशन डायरेक्टर और मुख्यमंत्री कार्यालय तक पहुंचाकर आए हैं। अधिकारियों के अवकाश से लौटते ही फाइल पर हस्ताक्षर हो जाएंगे।

विधायक ने कहा था- हो चुके हैं साइन

माइग्रेशन की मांग को लेकर छात्राएं पिछले 13 दिनों में तीसरी बार विधायक आवास पर पहुंचीं। उन्होंने बताया कि करीब 13 दिन पहले भी वे विधायक से मिली थीं, तब उन्हें जल्द माइग्रेशन का आश्वासन मिला था। बुधवार को भी वे आवास पहुंची थीं, लेकिन विधायक के चंडीगढ़ में होने के कारण मुलाकात नहीं हो पाई। फोन पर विधायक ने बताया था कि माइग्रेशन सर्टिफिकेट पर हस्ताक्षर हो चुके हैं और कॉलेज अलॉटमेंट की प्रक्रिया जारी है।

आवास के बाहर तैनात रहा पुलिस बल

छात्राओं और बीकेयू नेताओं के धरने की सूचना पर पुलिस प्रशासन सतर्क हो गया। विधायक आवास के बाहर महिला और पुरुष पुलिसकर्मियों को तैनात किया गया। डीएसपी विनोद शंकर और शहर थाना प्रभारी इंस्पेक्टर सुखजीत सिंह मौके पर पहुंचे और सुरक्षा व्यवस्था का जायजा लिया। पुलिस ने शांति व्यवस्था बनाए रखने के निर्देश दिए।

वाहन चोर गिरोह का पर्दाफाश दो लोग पकड़े, 5 बाइक बरामद

हरिभूमि न्यूज >>> उकलाना

उकलाना पुलिस ने वाहन चोरी की घटनाओं पर अंकुश लगाने के लिए चलाए जा रहे विशेष अभियान के तहत दो आरोपियों को गिरफ्तार कर बड़ी सफलता हासिल की है। गिरफ्तार आरोपियों की पहचान प्रभुवाला निवासी राजीव उर्फ बाली और राजू के रूप में हुई है।

पुलिस के अनुसार इस मामले में आनंद कुमार ने उकलाना थाना में शिकायत दर्ज कराई थी कि वह भैणी अकबरपुर गांव में लगे मेले में गया था। मेले के दौरान उसकी मोटरसाइकिल चोरी हो गई। शिकायत मिलने के बाद पुलिस ने मामला दर्ज कर जांच शुरू की और सदियों की तलाश में विशेष अभियान चलाया। जांच के दौरान पुलिस टीम ने राजीव उर्फ बाली और राजू को पकड़ लिया। पड़ताछ में दोनों ने वाहन चोरी की वारदातें कबूल कर लीं। उनकी निशानदेही पर पुलिस ने पांच चोरीशुदा मोटरसाइकिल बरामद कीं, जो सभी स्पलेंडर प्लस मॉडल की हैं। बरामद मोटरसाइकिलों में से दो उकलाना थाना क्षेत्र से चोरी हुई थीं, जबकि तीन मोटरसाइकिलों के मामले चंडीगढ़ और पंजाब में दर्ज पाए गए। पुलिस संबंधित थानों से संपर्क कर वाहन मालिकों को जानकारी दे रही है। गिरफ्तार आरोपियों को अदालत में पेश किया गया, जहां से उन्हें न्यायिक हिरासत में जेल भेज दिया गया। पुलिस मामले की आगे जांच कर रही है।

आरोपियों पर बाइक चोरी के 2 मुकदमे उकलाना व 3 चंडीगढ़ व पंजाब में दर्ज मिले

अमृत भारत योजना संवरेगा आदमपुर स्टेशन, कैबिनेट मंत्री ने दिखाई हरी झंडी

आदमपुर में गोरखधाम एक्सप्रेस का टहराव शुरू

हरिभूमि न्यूज >>> आदमपुर

क्षेत्रवासियों के लिए राहत भरी खबर है। गोरखधाम एक्सप्रेस का आदमपुर स्टेशन पर नियमित टहराव शुरू हो गया है। शुक्रवार को कैबिनेट मंत्री रणबीर गंगवा ने गाड़ी संख्या 12556/12555 बटिंडा-गोरखपुर-बटिंडा एक्सप्रेस को मंडी आदमपुर रेलवे स्टेशन से हरी झंडी दिखाकर रवाना किया। इस मौके पर मंत्री रणबीर गंगवा ने कहा कि ट्रेन के टहराव से क्षेत्र

के युवाओं को रोजगार और शिक्षा के बेहतर अवसर मिलेंगे तथा कनेक्टिविटी मजबूत होगी। उन्होंने बताया कि मंडी आदमपुर रेलवे स्टेशन

को अमृत भारत योजना के तहत भी शामिल किया गया है। योजना के अंतर्गत स्टेशन के आधुनिकीकरण और सौंदर्यीकरण के साथ-साथ

साफ-सफाई, प्रतीक्षालयों का सुधार, पेयजल सुविधा, बेहतर प्रकाश व्यवस्था, डिजिटल सूचना बोर्ड और अन्य यात्री सुविधाओं का विस्तार किया जाएगा। इस अवसर पर नलवा विधायक रणधीर पनिहार, बीकानेर अपर मंडल रेल प्रबंधक रूपेश कुमार, जिला पार्षद भीम सिंह, भाजपा नेता मुनीष ऐलावादी, भूपेश यादव, घनश्याम शर्मा, तहसीलदार अजय बेनीवाल, जेपी पाहवा, शिवकुमार जैन, पवन जैन, विनोद वर्मा आदि थे।

मर्डर केस में प्रयुक्त सीमेंट का पाया बरामद, आरोपी मेजा जेल

नारनौद। भकलाना मर्डर केस में पुलिस ने रिमांड पर चल रहे आरोपी से हत्या में इस्तेमाल किया गया पत्थरनुमा नुकीला सीमेंट का पाया बरामद कर लिया है। रिमांड अवधि पूरी होने पर पुलिस ने आरोपी अमन उर्फ निक्का को अदालत में पेश किया, जहां से उसे न्यायिक हिरासत में जेल भेज दिया गया। पुलिस के अनुसार 10 फरवरी को गांव भकलाना में दो युवकों राजेश उर्फ राजू और अमन उर्फ निक्का के बीच किसी बात को लेकर झगड़ा हो गया था। झगड़े के दौरान अमन ने सीमेंट के पाया से राजेश के सिर पर वार कर दिया, जिससे वह गंभीर रूप से घायल हो गया। उपचार के दौरान उसकी मौत हो गई थी। पुलिस ने अमन पर हत्या का केस दर्ज कर उसे गिरफ्तार करके एक दिन के रिमांड पर लिया था।

स्टंट करने से रोका तो वकील को पीटा

■ सेक्टर 16-17 की पार्किंग में वारदात, जान से मारने की धमकी देकर भाग गए आरोपी

हिंसार। शहर के सेक्टर 16-17 क्षेत्र में कार से स्टंट कर रहे युवकों को टोकना एक वकील को भारी पड़ गया। आरोप है कि युवकों ने उसे घेरकर लात-धूसों से पीटा, तेजधार हथियार से वार किया और जान से मारने की धमकी दी। घायल वकील की शिकायत पर सिविल लाइन थाना पुलिस ने आरोपी अजु सहित अन्य पर केस दर्ज कर जांच शुरू कर दी है।

सेक्टर 16-17 निवासी 28 वर्षीय अभिमन्यु सूर्रा ने पुलिस को दी शिकायत में बताया कि गुरुवार रात करीब 11 बजे वह अपने दोस्त विशाल के साथ स्कूटी पर पार्किंग में खड़े थे। इसी दौरान काले रंग की क्रेटा

कार स्टंट करती हुई उनकी स्कूटी के पास आकर रुकी। विरोध करने पर कार सवार युवकों ने उस पर हमला कर दिया। आरोप है कि युवकों ने धूसे बरसाने के साथ तेजधार हथियार से सिर और छाती पर वार किए। पीड़ित के अनुसार, उसने 112 पर कॉल करने की कोशिश की तो आरोपियों ने उसका मोबाइल छीनकर सड़क पर फेंक दिया। एक युवक दूसरे को “अजु भाई” कहकर पुकार रहा था और धमकी दे रहा था कि उसे जान से मार देंगे। जाते समय भी आरोपियों ने धमकी दी कि अगली बार वह नहीं बचेगा।

घायल अभिमन्यु को उसके पिता नागरिक अस्पताल लेकर गए, जहां एमएलआर में सिर व शरीर पर कुल पांच चोटें दर्ज की गईं। उपचार के बाद वह घर लौट आया। बाद में उसका पर्स भी गायब मिला।

TATA की पेशकश



TANISHQ

Festival of Diamonds

फ्लैट 20% छूट

10,000+ डिज़ाइन्स में डायमंड की कीमत पर



Scan to explore more

C%

फ्लैट 0% कटौती* पुराने सोने (9 कैरट जितना कम) के बदले में डायमंड ज्वेलरी खरीदने पर।

— GOLD —

EXCHANGE

To locate your nearest store and know more  on 8147349242. Buy online at tanishq.co.in  or Download our App   *Conditions apply.

शोरूम :- विजय नगर, केएम सीनियर सेकेण्डरी स्कूल के पास, हांसी गेट, भिवानी टेली. 77290-93000



अल्फा के सेट पर आलिया और बॉबी के बीच खटपट

मुंबई। यश राज फिल्मस स्पाई थ्रिलर 'अल्फा' की शूटिंग जारी है। पहले ये 2025 में क्रिसमस के मौके पर रिलीज होने वाली थी लेकिन फिर इसे पोस्टपोन कर दिया गया था। फिलहाल इसके सेट पर आलिया भट्ट और बॉबी देओल के बीच खटपट हो गई है। रिपोर्ट में दावा

किया गया है कि इनके बीच एक सीन को लेकर बहस हुई है। जिसके बाद आदित्य चोपड़ा को सुलह कराने के लिए आना पड़ा। एक रिपोर्ट के अनुसार आलिया भट्ट और बॉबी देओल के बीच सेट पर टेंशन पैदा हो गई है। बताया जा रहा है कि एक्ट्रेस एक सीन में कुछ क्रिएटिव एडवाइस दे रही थीं।

लाइफ Style

तृप्ति

ओ रोमियो पर सेंसर बोर्ड ने चलाई कैंची

एजेंसी ►► **मुंबई**

इसको सेंसर बोर्ड के पास भी भेजा गया था, जहां पर इसे 'ए' सर्टिफिकेट दिया गया था। साथ ही इस पर कई कट्टर भी लगाए गए। कुछ शब्दों को दूसरे शब्दों से बदला भी गया है। रिपोर्ट के मुताबिक, 'ओ रोमियो' के डायलॉग्स में बदलाव करने के लिए कहा गया था। जिसमें 'आइटम' को 'कुमारी' से रिप्लेस किया गया है और एक सीन में एक शब्द को म्यूट कर दिया गया। इसके अलावा, कुछ 'अभद्र' शब्दों को भी डिलीट कर दिया गया है। साथ ही इंटीमेट और रोमांटिक सीन्स में कोई कट नहीं लगाए गए हैं। हालांकि, कुछ हिंसक सीन्स पर कैंची चली है। रिपोर्ट के मुताबिक, गला काटने वाले क्लोजअप शॉट को 3 सेकेंड छोटा किया गया है। और बाकी के दो शॉट्स में भी 2 सेकेंड कम किया गया है, जिसमें से एक में 'खून से लथपथ सिर पटकने' और दूसरे में एक महिला के मुंह पर खून के छींटे पड़ने का सीन दिखाया गया था। इतना ही नहीं, महिला को थप्पड़ मारने वाले सीन को भी 2 सेकेंड तक घटाया गया है। मूवी में तंबाकू और धूम्रपान विरोधी सीन्स पर टिकर भी जोड़े गए हैं। और सबके डिस्कलेमर की लंबाई, उसके वॉइसओवर के साथ बढ़ाई गई है। जिससे फिल्म 1 मिनट 57 सेकेंड लंबी हो गई है।



हॉलीवुड मसाला

एफ 1 के सीक्वल पर कर रहे हैं काम

लॉस एंजिल्स। भारत में हॉलीवुड फिल्मों का भी अच्छा-खासा बाजार है। पिछले साल हॉलीवुड के नामी एक्टर टॉम क्रूज की फिल्म 'मिशन इम्पॉसिबल 8' और बैड पिट की फिल्म 'एफ 1' रिलीज हुईं। भारतीय बॉक्स ऑफिस पर बैड पिट की फिल्म 'एफ 1' ने पिछले साल अच्छा-खासा कलेक्शन किया था। अब दुनिया भर के दर्शकों के अलावा भारतीय दर्शकों को इस फिल्म के सीक्वल का इंतजार है। हाल ही में इस बारे में एक नया अपडेट सामने आया है। हाल ही में फिल्म एफ 1 के प्रोड्यूसर जैरी बुकहाइमर ने कहा, 'हम एक सीक्वल पर काम कर रहे हैं।'



स्पाई-थ्रिलर सीरीज सिटाडेल का दूसरा सीजन बन रहा

लॉस एंजिल्स। प्रियंका चोपड़ा इन दिनों एसएस राजामौली की आगामी फिल्म 'वाराणसी' को लेकर चर्चाओं में हैं। हालांकि, फिल्म की रिलीज में अभी एक साल से भी ज्यादा का समय है। इस बीच अब प्रियंका ने अपने हॉलीवुड शो 'सिटाडेल' के दूसरे सीजन को लेकर बड़ी अपडेट साझा की है। साथ ही उन्होंने शो के भविष्य को लेकर भी बात की है। प्रियंका चोपड़ा ने ये कथम किया कि उनकी स्पाई-थ्रिलर सीरीज 'सिटाडेल' का दूसरा सीजन बन रहा है। एक्ट्रेस ने कहा कि सीजन 2 तो पक्का आया, लेकिन बाकी का क्या? मुझे कोई अंदाजा नहीं है। सच कहूँ तो मैं पूछती भी नहीं। मैं काम पर जाती हूँ, अपना काम करती हूँ और चली जाती हूँ। इस दौरान प्रियंका ने बताया कि कैसे रूसी बदसं ने उनसे इस सीरीज के लिए संपर्क किया था।



रागिनी 3 में लीड रोल में आएंगी नजर

मुंबई। बालाजी मोशन पिक्चर्स ने हाल ही में फिल्म 'रागिनी 3' का ऐलान किया है। इस हॉरर फिल्म में तमन्ना भाटिया लीड रोल में नजर आएंगी। 'रागिनी 3' में उनके साथ एक नामी बॉलीवुड स्टार का बेटा नजर आएगा। फिल्म 'रागिनी 3' को शशांक घोष डायरेक्ट करेगे। फिल्म की स्टार कास्ट को लेकर मेकर्स ने जानकारी साझा की है। रागिनी 3 में जुनैद खान तमन्ना भाटिया के साथ नजर आएंगे। आमिर खान के बेटे जुनैद ने इससे पहले लवयापा जैसी रोमांटिक फिल्म की थी। अब वह हॉरर फिल्म का हिस्सा बन रहे हैं। इसमें तमन्ना और वह दमदार किरदारों में नजर आएंगे। रागिनी सीरीज की फिल्मों में रोमांस, धोखा और हॉरर का डोज दर्शकों को दिया जाता है, ऐसा ही कुछ तीसरी कड़ी में भी देखने को मिलेगा।



शतक के ट्रेलर ने दर्शकों का दहलाया दिल

नई दिल्ली। फिल्म 'शतक: संघ के 100 वर्ष' का दमदार ट्रेलर रिलीज हो गया है, जिसमें अजय देवगन की असरदार आवाज ने आरएसएस की एक शताब्दी लंबी जर्नी को जीवंत किया है। आशीष मल्ल के निर्देशन में बनी फिल्म 20 फरवरी को सिनेमाघरों में आएगी। फिल्म सिर्फ एक ऐतिहासिक दस्तावेज नहीं, बल्कि स्वयंसेवकों के त्याग, अनुशासन और राष्ट्र-निर्माण में उनके कंट्रीब्यूशन की गाथा है। गुरुजी एमएस गोलवलकर के आइडिया और ऑफिशियल डॉक्युमेंट पर आधारित यह कहानी संघ से जुड़ी गलतफहमियों को दूर करने और उन अनछुए पहलुओं को सामने लाने की कोशिश करती है, जिन्हें अक्सर मैनस्ट्रीम में कम जगह मिली है। ट्रेलर लोगों के रोंगटे खड़े कर रहा है।

टीवी मसाला

वैलेंटाइन डे : टीवी स्टार्स ने बताया प्यार का असली मतलब

नई दिल्ली। इस वैलेंटाइन डे पर, टीवी के कलाकार सुम्बुल तौकीर खान, नितिन बाबू, अश्वया हिंदालकर, ऋषि सक्सेना और दौशा जोशी अपने विचार साझा कर रहे हैं, हमें याद दिलाते हुए कि प्यार अक्सर उन सरल अनुभवों और पलों में मिलता है जो वास्तव में मायने रखते हैं।

अपनी जर्नी को महत्व देने से होती है प्यार की शुरुआत : सुम्बुल तौकीर

सुम्बुल तौकीर खान ने बताया, मेरे लिए वैलेंटाइन डे बड़े-बड़े इशारों या सिर्फ रोमांटिक प्यार के बारे में नहीं है, बल्कि यह मानवतात्मक इमानदारी और सचमुच समझो जाने की भावना के बारे में है। प्यार उन लोगों में मिलता है जो आपके सबसे कठिन समय में आपके साथ खड़े रहते हैं, जो आपकी छोटी-छोटी जीत का जश्न मनाते हैं और जो आपको बिल्कुल वैसा ही स्वीकार करते हैं जैसे आप हैं।' उन्होंने आगे कहा, 'मैंने सीखा है कि प्यार की शुरुआत खुद के प्रति दयालु होने और अपनी जर्नी को महत्व देने से होती है। जब आप ऐसा करते हैं, तो हर रिश्ता चाहे परिवार, दोस्त या साथी के साथ हो और भी सार्थक बन जाता है। इस वैलेंटाइन डे पर, मैं अपने चारों ओर मौजूद हर रूप के प्यार के लिए आभार चुन रही हूँ।

नितिन ने शेयर की अपनी फीलिंग्स

नितिन बाबू ने शेयर किया, 'प्यार हमेशा नाटकीय या परफेक्ट तस्वीर जैसा नहीं होना चाहिए। कभी-कभी यह उतना ही सरल होता है जितना किसी के लिए मौजूद रहना, बिना किसी डिजिजिन के खुशना और उतार-चढ़ाव में एक-दूसरे का साथ देना।' उन्होंने आगे कहा, 'हैं कि वैलेंटाइन डे उन लोगों के प्रति आभार व्यक्त करने की एक खूबसूरत याद दिलाता है जो आपके जीवन को बेहतर बनाते हैं, चाहे वह सबसे छोटे तरीकों से ही क्यों न हो। चाहे परिवार हो, दोस्त हो या कोई खास व्यक्ति, प्यार निरंतरता, विश्वास और सच्ची देखभाल के बारे में है।

प्यार हर दिन व्यक्त किया जाना चाहिए : ऋषि

इतनी सी खुशी में संजय का रोल निभा रहे ऋषि सक्सेना ने साझा किया 'मेरे लिए प्यार सबसे शक्तिशाली भावनाओं में से एक है। यह आपको धैर्य, सहानुभूति और संतुलन सिखाता है। वैलेंटाइन डे हमें उन भावना का जश्न मनाने का एक कारण देता है, लेकिन मैं मानता हूँ कि प्यार हर दिन व्यक्त किया जाना चाहिए, सिर्फ एक अवसर पर नहीं। उन्होंने आगे कहा, 'सच्चा प्यार साथ में बढ़ने, एक-दूसरे के सपनों का समर्थन करने और साझा खामोशियों में सुकून पाने के बारे में है। यह खुद से इतना प्यार करने के बारे में भी है कि आप अपनी कीमत जान सकें, यही वह चीज है जिस पर मैं सचमुच विश्वास करता हूँ और जिसे जीने की कोशिश करता हूँ।

वैलेंटाइन वीकएंड पर दर्शकों को मिलेगा मनोरंजन का जबर डोज

नई दिल्ली। शुक्रवार 13 फरवरी को सिनेमाघरों में शाहिद कपूर और तृप्ति डिमरी की फिल्म 'ओ रोमियो' रिलीज हो गई है। वीकएंड भी और वीकएंड पर ही वैलेंटाइन भी है। ऐसे में पार्टनर के साथ थिएटर का रुख करने का शानदार मौका हो सकता है। मगर, आपको घर बैठे ओटीटी पर ही बढ़िया सिनेमा देखना है तो, इस वीकएंड डिजिटल प्लेटफॉर्म पर भी काफी कुछ खास है। **अमर विश्वास :** एक्टर राजीव खंडेलवाल अपनी नई सीरीज को लेकर सुर्खियों में हैं। उनकी कोर्टरूम ड्रामा सीरीज 'अमर विश्वास' ओटीटी पर 11 फरवरी को रिलीज हुई। इसमें वे वकील की भूमिका में हैं। यह सीरीज ओटीटी प्लेटफॉर्म अमेजन एमएक्स प्लेयर पर उपलब्ध है। इसमें आमिर अली, बरखा बिट और रवि बहल जैसे सितारे भी हैं।



कोहरा सीजन 2 : वेब सीरीज 'कोहरा' को दर्शकों ने काफी पसंद किया था। अब इसका दूसरा सीजन भी रिलीज हो चुका है, जिसे आप इस वीकएंड देख सकते हैं। बरुण सोबती और मोना सिंह अभिनीत यह सीरीज 11 फरवरी को नेटफ्लिक्स पर रिलीज हुई। मोना सिंह इस सीरीज में एक सख्त पंजाबी पुलिस अधिकारी के रूप में नजर आई हैं।

माना शंकरा वर प्रसाद गारू अगर आपकी साउथ फिल्मों में दिलचस्पी है तो इस वीकएंड चिरंजीवी की यह फिल्म देख सकते हैं।

थलाइवर थंबी थलाइमायिल

इस वीक ओटीटी पर साउथ फिल्मों का बोलबाला है। तमिल फिल्म 'थलाइवर थंबी थलाइमायिल' इस वीक की लिस्ट में शामिल है। नितीश सहदेव द्वारा निर्देशित यह पॉलिटिकल सटायर फिल्म 11 जनवरी को सिनेमाघरों में रिलीज हुई थी। फिल्म में जीवा, धर्मी रमैया और इलावरसु जैसे सितारे हैं। गुरुवार 12 फरवरी को यह नेटफ्लिक्स पर रिलीज हो चुकी है। इस वीकएंड आप इसे अपनी वॉच लिस्ट में रख सकते हैं।

नई दिल्ली। फिल्मों में हीरो को भूमिका दर्शकों पर गहरी छाप छोड़ती है। कुछ सितारे अपने एक्शन के लिए लोकप्रिय हुए, कुछ ने कॉमेडी के जरिए दिलों में जगह बनाई। वहीं, इंडस्ट्री में कुछ दिग्गजों का नाम इसलिए भी लिया जाता रहेगा, क्योंकि उन्होंने परदे पर अपने किरदार के जरिए मोहब्बत का पैगाम दिया और फरवरी को नेटफ्लिक्स पर रिलीज



उनकी यह इमेज सिर्फ एक या दो फिल्मों तक नहीं रही, बल्कि वे सदाबहार रहे। दौर कोई भी आया, जब-जब सिनेमा में रोमांस और रोमांटिक हीरो की बात हुई, इनका जिक्र सहज ही कि या गया। **देव आनंद:** देव आनंद का नाम आते ही रोमांस, दिलकश अंदाज और आकर्षक छवि सामने आ जाती है। बड़े पर्दे पर वह कई फिल्मों में रोमांटिक किरदार निभा चुके हैं। करियर के पीक पर देव आनंद की महिला प्रशंसक काफी ज्यादा हुआ करती थीं। **ऋषि कपूर:** भारतीय सिनेमा के रोमांटिक अभिनेताओं में ऋषि कपूर का नाम भी शामिल है। अपनी पहले ही फिल्म 'बॉबी' से उन्होंने धमाल मचा दिया था। 'चांदनी' और 'बोल राधा बोल' जैसी फिल्मों में उन्होंने अपनी नटखट और आकर्षक भूमिका से रोमांस की दुनिया में अपना एक विशेष स्थान बनाया। उनकी मुस्कान और मासूमियत दर्शकों को दिलों में आज भी बसी हुई है। **दिलीप कुमार:** दिलीप कुमार हिंदी सिनेमा के बड़े

सुपरस्टार थे। पढ़े पर वह भी रोमांटिक अंदाज दिखा चुके हैं। 'मुगल-ए-आजम' और 'नया दौरे' जैसी फिल्मों में उनकी अदकारी ने उन्हें रोमांटिक हीरो की श्रेणी में लाकर खड़ा कर दिया। उनके अभिनय को आज भी याद किया जाता है। **राज कपूर:** राज कपूर अपनी रोमांटिक किरदारों की वजह से खूब मशहूर हुए। उनकी फिल्में 'आवारा' और 'श्री 420' में रोमांस और सामाजिक संदेशों का बेहतरीन मिश्रण देखने को मिला। वह अपने समय के सबसे बड़े रोमांटिक नायक थे, जिनकी फिल्मों में प्यार के अलगाव जीवन के गहरे मायने भी नजर आते थे। **राजेश खन्ना:** राजेश खन्ना के बिना ये सूची अधूरी है। अपने रोमांटिक अंदाज से उन्होंने लोगों के दिलों में खास जगह बनाई। बड़ी संख्या में फिल्में उन्हें पसंद करती हैं। 'आरधना' और 'सच्चा झूठा' समेत दर्जनों फिल्मों में वह अपने रोमांस का जादू बड़े पर्दे पर चलाते नजर आए। **शाहरुख खान:** शाहरुख खान को रोमांटिक फिल्मों का 'किंग' कहा जाता है। दिवंगले दुर्लभनिया ने जासों और 'कुछ कुछ होता है' जैसी फिल्मों में उनकी रोमांटिक भूमिकाएं देश ही नहीं बल्कि विदेश में भी लोकप्रिय बना दिया। उनके अभिनय में जो सहजता और प्यार की भावना दिखती है, वह उन्हें आज भी दर्शकों का पसंदीदा बनाती है।

दर पर आया दीवाना , लैला-मजनू का रुहानी इश्क , हीर-रांझा की पाक मोहब्बत

वो अमर प्रेम कहानियां जो दर्शकों की आंखों को कर गई नम

नई दिल्ली। हिंदी सिनेमा ने जब फलना-फूलना शुरू किया तो बड़े पर्दे पर मोहब्बत की कहानियों को सबसे ज्यादा बयां किया। मजनू ने कैसे लैला के इश्क में जान दी? हीर और रांझा का प्यार क्यों मुकम्मल नहीं हुआ? इस दर्द को हिंदी सिनेमा ने वक्त-वक्त पर बखूबी दिखाया। वैलेंटाइन-डे के मौके पर जानिए, ऐसी ही कुछ चर्चित फिल्मों के बारे में जिनमें अमर प्रेम कहानियां दर्शकों की आंखों को नम कर गईं।

सोहनी ने चेनाब किनारे पुकारा महिवाल का नाम: साल 1933 और 1946 में दो हिंदी फिल्में बनीं लेकिन साल 1958 में रिलीज हुई 'सोहनी महिवाल' सबसे चर्चित रही। इसमें भारत भूषण और निम्मी ने मुख्य भूमिका कीं। वहीं साल 1984 में सनी देओल और पूनम दिल्लों अभिनीत फिल्म 'सोहनी महिवाल'को भी खूब प्यार मिला। सनी देओल स्टारर फिल्म के कई गानों में सोहनी और महिवाल के रुहानी इश्क की दास्तां को बयां किया गया। फिल्म का एक गाना 'लोगों ने सर पे लगाए हैं हजारों इल्जाम आज, सोहनी चेनाब दे किनारे दे किनारे से पुकारे तेरा नाम आजा।' यह गाना सोहनी और महिवाल की मजबूरी और इश्क में कुछ भी कर गुजरने की चाहत को बखूबी जता देता है।

मजनू की मोहब्बत में सजा पाने को हाजिर हुआ लैला का इश्क

हुरन हाजिर है मोहब्बत में सजा पाने को जब यह गाना ऋषि कपूर और रंजीता कौर अभिनीत फिल्म 'लैला मजनू(1976)' में सुनाई देता है, तब इस गाने को सुनकर दर्शकों के जेहन में 11वीं सदी की अरब देश की अधूरी प्रेम कहानी की यादें ताजा हो जाती हैं। इसी नाम से साल 1953 में नूतन और शम्मी कपूर ने भी एक फिल्म की। वहीं, साल 2018 में इन्तियाज अली की लिखी कहानी पर बनी 'लैला मजनू' भी एक कल्ट मूवी बन चुकी है। इन सभी फिल्मों में लैला से मिलने की चाहत लिए मटकता मजनू आखिरी में मौत के आगोश में सो जाता है।

रांझा रांझा करते-करते हीर दीवानी हुई

साल 1970 में चेतन आनंद निर्देशित फिल्म 'हीर रांझा'में राज कुमार और प्रिया राजवंश पर यह प्रेम कहानी फिल्माई गई। फिल्म में हीर से दूर होकर रांझा का दिल दर्द से भर उठता है। इस दर्द को एक गाने 'ये दुनिया ये महफिल मेरे काम की नहीं' में बखूबी बयां किया जाता है। इसी तरह हीर भी अपना दुख बयां करती है, जिस पर फिल्म में गीत है, 'दो दिल टूटे दो दिल हारे दुनिया वालों सबके तुम्हारे।' यह फिल्म, गीत आज भी दर्शकों की जुबान पर हैं और हीर-रांझा का प्यार भी प्रेमियों के मन में जिंदा है।



साहिबान की मोहब्बत में टूटा मिर्जा का दिल

हीर और रांझा, सोनी महिवाल की तरह ही साहिबा भी पंजाब में 16वीं शताब्दी में पमपी थीं। साहिबान को मिर्जा से बेइतहा मोहब्बत थी वह कभी उससे बेवफाई नहीं कर सकती थी, लेकिन वक्त आने पर वफा भी नहीं कर पाई। उसने मिर्जा की तरफ तोड़ दिए, जिससे वह उसके भाइयों को ना मारे। लेकिन, साहिबान के भाइयों ने मिर्जा को मौत के घाट उतार दिया। यह देखकर साहिबान भी भी मौत को चुन लिया और अपने मिर्जा के साथ ही दुनिया से रुखसत हो गईं। इसी कहानी को साल 2016 में फिल्म 'मिर्जियां'में नए जमाने के हिसाब से दिखाया गया, फिल्म को ओमप्रकाश मेहरा ने निर्देशित किया था। इसी तरह एक पंजाबी फिल्म 2012 में भी इसी प्रेम कहानी पर बनी, जिसमें गिप्पी गेवाल मिर्जा के रोल में दिखे।

जूलियट की मोहब्बत में कुर्बान हुआ रोमियो

मशहूर ब्रिटिश राइटर शेक्सपियर ने कई बड़े नांवेल लिखे। लेकिन 'रोमियो और जूलियट' उनका सबसे फेमस नांवेल है। इस पर कई फिल्में हॉलीवुड में बनी हैं। वहीं, बॉलीवुड की कई फिल्में इस नांवेल से इंस्पायर रही। इसमें साल 2013 की 'राम लीला' भी है, रणवीर और दीपिका को इस फिल्म के डायनक अंत होता है। राम लीला मौत के बाद ही मिल पाते हैं ,क्योंकि समाज और परिवार की दीवारें उन्हें इस जहान में मिलने नहीं देती हैं।

